

امام الہند حضرت شاہ ولی اللہؒ کا ایک عظیم کارنامہ شریعت اسلامیہ کی حکیمانہ ترجمانی

[علی گڑھ مسلم یونیورسٹی کے شعبہ علوم اسلامیہ کی جانب سے ”شاہ ولی اللہؒ فقہی خدمات“ کے موضوع پر ۱۸-۱۹ نومبر ۲۰۰۵ء کو ایک دو روزہ سمینار منعقد ہوا۔ سمینار سے چند روز پہلے ڈائریکٹر سمینار اور ہمارے قدیم کرم فرما جناب مولانا ڈاکٹر محمد لیں مظہر صدیقی مذہبیم کا خط موصول ہوا کہ مقالہ بھلے تیار نہ ہو، شرکت ضرور کریں، نیتیجتاً شرکت کی گئی، بڑا سنجیدہ سمینار تھا اور ڈائریکٹر سمینار مولانا لیں مظہر صدیقی کی حوصلہ مندی و بلند ہمتی کا نشان۔ حضرت شاہ صاحبؒ کے فقہی نظریات پر بڑے جامع مقالات مختلف عنوانات کے تحت سامنے آئے۔ ذیل کی سطروں میں رقم کی وہ تقریریں رناظریں ہے جو سمینار کے اختتامی اجلاس میں صدارتی خطبہ کے طور پر کی گئی۔ یونیورسٹی کے ایک ریسرچ اسکالرنے اسی وقت تقریر کے نوٹس لے کر یہ کہہ رہی ہوئے کہ تھے کہ اب مرتب کر کے ”الفرقان“ میں دے دی جائے۔

سمینار کی آخری نشست میں ایک ایسا مقالہ بھی پڑھا گیا جس میں موجودہ دنیا میں قیام امن کے لیے شاہ ولی اللہؒ کے نظریات کے حوالے سے بعض تجویز پیش کی گئی تھیں۔ مقالہ انگریزی میں تھا اور فالسفیانہ رنگ لیے ہوئے تھا۔ رقم سطور نے محسوس کیا کہ شاہ صاحبؒ نے مسئلہ وحدۃ الوجود کی جو تشریح و تائید کی ہے، اس کو بنیاد بنا کر فاضل مقالہ نگار نے کفر و اسلام کی سرحدوں کو زم کرنے کی سعی کی ہے، اور بات پر امن بقاء باہمی کے نظریے سے کہیں آگے بڑھ کر اہل اسلام کے ملی شخص کے تحلیل کرنے تک پہنچ رہی ہے، جس کے لیے اگر کفر و اسلام کا آمیزہ تیار کرنا پڑے تو اس کے لیے بھی جواز ”وحدة الوجود“ کا نظریہ فراہم کر سکتا ہے۔ اس لیے رقم سطور کو اپنی تقریر میں اس مسئلہ پر بھی کچھ اظہار خیال کرنا پڑا۔ [یحیٰ]

حمد و صلوٰۃ کے بعد:

امام الہند حضرت شاہ ولی اللہؒ فقہی خدمات کے مختلف پہلوؤں پر بڑے جامع مقالات پڑھے گئے۔ مقالہ نگار حضرات کے علم و فضل میں اللہ اضافہ فرمائے اور خاص طور پر شعبہ علوم اسلامیہ کے ذمہ داروں، خصوصاً اس کے روح و رواں اور ڈائریکٹر سمینار پروفیسر مولانا محمد لیں مظہر صدیقی مذہبیم کو جزاۓ خیر دے جنہوں نے علم و فکر کی یہ بزم سجائی اور ہم سب کو اس سے مستفید ہونے کا موقع دیا۔

حضرت شاہ صاحبؒ کو اللہ نے بڑے عظیم ہمہ گیر تجدیدی کام کے لیے منتخب فرمایا تھا۔ لیکن برصغیر ہندوپاک میں ان کے تجدیدی کام کا سب سے اہم گوشہ شریعت و فقہ اسلامی کے میدان ہی میں تھا۔ سمینار میں اس کارنامے کے مختلف

پہلووں پر شاہ صاحبؒ کے کام اور ان کے نظریات کا تعارف کرایا گیا۔

لیکن اس کم علم کا اندازہ ہے کہ حضرت شاہ صاحبؒ گافقة و شریعت اسلامیہ کی خدمت کے میدان میں کا جواہم ترین کام ہے اور شاید وہی ان کی تجدید کا اصل عنوان ہے وہ ہے شریعت اسلامی کی حکیمانہ ترجمانی، اور شرعی احکام اور اسلامی نظام زندگی کی وہ تعمیر و تشریع جس میں صاف طور پر نظر آئے کہ یہ احکام انسانی مصالح کے نگہبان اور جوہر انسانیت کی حفاظت و ترقی کے ضامن ہیں۔ یہ پہلو شاہ صاحبؒ کی تجدید کا سب سے دیدہ زیب حصہ ہے۔ میرا خیال ہے کہ سیمینار میں اس پہلو پر پورے طور پر وہی نہیں پڑسکی ہے۔ اس لیے کچھ اسی سے متعلق گفتگو کا رادہ ہے۔

سب سے پہلی بات تو یہ ہے کہ چونکہ یہ ملت آخری اور یہ نبوت آخری ہے اس لیے اللہ تعالیٰ نے قیمت تک اس دین کی حفاظت کے لیے اور اس لیے کہ لگاتار ارتقا پذیر دنیا کے لیے اس کی مسلسل رہنمائی فراہم ہوتی رہے، اس امت میں سلسلہ تجدید جاری فرمایا ہے تا کہ اس کے ذریعہ انسانوں پر علوم نبوت کا فیضان ہوتا رہے۔ قرآن مجید کے اشارے اور سنت نبویہ کی تصریحات ہمیں اس کا پتہ دیتی ہیں کہ یہ نظام تجدید اللہ تعالیٰ کی خاص توفیق والہام کے ساتھ قائم ہوتا ہے۔ یہاں تک کہ ہر زمانے میں مجددین ہونے کی بشارت آس حضرت محمد ﷺ نے جن الفاظ میں دی ہے وہ وہی الفاظ اور وہی اصطلاح (بعثت) ہے جن کے ذریعہ انبیاء علیہم السلام کے آنے کی خبر دی جاتی ہے۔

إِنَّ اللَّهَ يَبْعَثُ لِهِنَّدِ الْأَمَمَةِ عَلَىٰ رَأْسِ كُلِّ قَرْنٍ مَّنْ يُجَدِّدُ لَهَا دِينَهَا۔ (ابوداؤد)

اللہ تعالیٰ اس امت کے لیے ہر دور میں ایسے لوگ بھیجے گا جو اس کے دین کی تجدید کرتے رہیں گے۔

یہ نہ معاذ اللہ کوئی نئی نبوت ہے نہ کوئی بدعت، بلکہ محض امامت دین اور وراثت نبوی کا سلسلہ ہے اور اللہ کی توفیق

خاص اور الہام کا معاملہ ہے۔ وراثت نبوت کی حامل جماعت کے لیے کہیں قرآن کہتا ہے:

فَانْرَلَ اللَّهُ سَكِيْتَهُ عَلَىٰ رَسُولِهِ وَعَلَىٰ الْمُؤْمِنِينَ وَالرَّمَمُهُمْ كَلِمَةَ التَّسْقُىٰ۔ (الفتح: ۲۶)

تو اللہ تعالیٰ نے اپنی سکیت واطمینان نازل فرمایا اپنے رسول اور مونین پر اور ان کو تقویٰ کی بات کے ساتھ لازم کر دیا (یعنی انکی زبان پر حق جاری کر دیا)۔

قرآن و سنت میں اس طرح کے اشارے اور بھی ہیں، یہاں اس سے اس نتیجہ تک پہنچنا مقصود ہے کہ اللہ تعالیٰ مجددین سے اپنے خصوصی الہام و توفیق کے ذریعہ اسلام کی وہ خدمت اور نصرت دین کا وہ کام لیتا ہے جس کی اس دور میں خاص ضرورت ہوتی ہے، اور اس میں ان کی اپنی ذہانت و ذاتی علم کو زیادہ خل نہیں ہوتا بلکہ اصل کا رفرمائی توفیق الہی اور الہام ربیانی کی ہوتی ہے۔

شاہ صاحبؒ کا زمانہ وہ ہے کہ جب قدیم دنیا کے لطفن سے اک نئی دنیا کا ظہور ہو رہا تھا۔ انسانیت فکر و تہذیب کے ایک بالکل نئے دور میں داخل ہو رہی تھی۔ یورپ کی نشانہ ثانیہ کے نتیجہ میں مغرب کی مادہ پرستانہ و ظاہرین تہذیب کا سیال ب بلا خیز آیا چاہتا تھا۔ ایک عقل پرست دور آنے والا تھا، جس میں امت مسلمہ کے ایمان کی سلامتی کے لیے اور عام انسانوں کو دعوت دینے کے لیے شریعت اسلامی کی عقل کو مطمئن کرنے والی تشرع کی ضرورت ہوئی تھی۔ اس کو توفیق ربیانی اور فیض

الہام کے سوا اور کیا کہا جاسکتا ہے کہ ابھی بر صیر میں مغربی فکر و تہذیب کی شاید ہوائیں بھی نہ پہنچی ہوں گی، اور وہاں آنے والے عقلی طوفان کی کچھ لہریں بھی ہند کے ساحل سے نہ ملکاری ہوں گی کہ امام الہند اس کے مقابلہ کے لیے لام بندی کرتا نظر آتا ہے۔ یہی نہیں کہ شاہ صاحب[ؒ] ماضی کے آدمی نہیں تھے، بلکہ یہ کہنے میں کوئی مضائقہ نہیں کہ شاہ صاحب اپنے حال سے زیادہ مستقبل کے آدمی تھے، ان کو غیب سے اس طرح کے اشارے ملے تھے، کہ فقہ اسلامی اور شریعت محمدی کو اب نئے دلیل و برہان اور نئی ترجمانی کی ضرورت ہے۔ شاہ صاحب[ؒ] کا یہ کارنامہ ان کے علمی شاہراہ کار ”جیۃ اللہ البالغۃ“ کی شکل میں سامنے آیا ہے، اس کے مقدمہ میں شاہ صاحب[ؒ] نے صاف طور پر اظہار فرمایا ہے کہ ان پر علم نبوت کا یہ فیضان ہوا کہ دین کی ایک خاص قسم کی توضیح و تشریح اور ترجمانی کی ضرورت ہے اور یہ حکمت ان کو عطا فرمائی جا رہی ہے، پھر کچھ دنوں کے بعد ان کے دل میں خیال اس طرح ڈالا گیا کہ انہی کو یہ کام کرنا ہے، تاکہ شریعت محمدی کی دلیل و برہان کے کامل پیرہن میں جلوہ افروز ہو پھر زمین اللہ کے نور سے چمک اٹھے گی، اور شریعت کی ترجمانی کے اس نورانی سورج کی کرنیں مغرب میں منعکس ہوں گی، (جیۃ اللہ البالغۃ) اس کم علم کا خیال ہے کہ شریعت کی ترجمانی اور اس کی حکیمانہ تشریح دراصل شاہ صاحب[ؒ] کی فقہی خدمات میں سب سے بنیادی کارنامہ اور سرفہرست عنوان ہے۔ اس لیے کہ فقہ شریعت کی ترجمانی و تعبیر ہی تو ہے۔ شریعت روح و مغز، اور فقہ اس کا جسم اور ظاہری لباس ہے۔

حکمت ولی اللہ کی عصری معنویت:

ہم سب جانتے ہیں کہ انسانی علم ارتقاء پذیر ہے۔ مغربی تہذیب کے جلوہ میں کائنات پر تحقیق کا ایک نیادر و شروع ہوا، اور ماڈی کائنات پر کی جانے والی تحقیقات اسلامی حقائق پر مزید گھرے ایمان کا ذریعہ نہیں، اور قرآن کی حقانیت مزید واضح ہوئی۔ شروع شروع میں جب انسان نے کائنات کی دریافتیں کیں تو اس کو علم کا اور ہمہ دانی کا کچھ عجز ہوا، اور وہ وحی نبوت اور مافق الطیعت ہر چیز کا مفکر ہوا، مگر ذرا وقت گذرنا اور دریافت و تحقیق کا نشہ کچھ کم ہوا تو اب سائنس کی دنیا میں عجز و قصور اور نگاہ علم کی تنگ دامنی کا اعتراف بھی عام ہے، اور اسلام کا مجذہ بھی ظاہر تر ہوتا جا رہا ہے۔

مغرب نے کائنات کے ساتھ خود حضرت انسان کو بھی اپنے مطالعہ کا موضوع بنایا، اور جس طرح اس نے کائنات کے بارے میں ماضی کے سارے تصورات کو بالائے طاق رکھ کر از سر نو مطالعہ کیا تھا، اسی طرح انسان پر تحقیق میں اس نے پچھلے سارے مسلمانات کو بھی ایک طرف رکھ دیا اور خالص ماڈی طریق تحقیق سے انسان کا مطالعہ کیا۔ اللہ کی تقدیر کہ مغرب صرف تکوار کا فتح نہیں ثابت ہوا، فکر و قلم کے میدان میں بھی اس نے فتحیابی کے جھنڈے گاڑے، شاہ صاحب[ؒ] تو اس کی فتحیابیوں کے مکمل ہونے سے پہلے اس دنیا سے رخصت ہو چکے تھے، مگر توفیق الہی نے ان سے مستقبل کے زمانے کے کار تجدید کی نیادر کھوائی تھی۔ خود انہوں نے اپنے بارے میں تحدیث نعمت کے طور پر کہا تھا کہ وہ اپنے دور کے ”فاتح“ ہیں۔

مغربی تہذیب کے عالم گیر پھیلاو کے نتیجہ میں دنیا میں ایک خاص طرز فکر بھی عام ہونا تھا، جس کی بہت کچھ نیادا نسانی و اجتماعی علوم کے بارے میں مغرب کے مطالعہ میں پائی جاتی تھی۔ اس مطالعہ میں انسان کی فکری خصوصیات، اس کے جذبات، اس کی نفیسیات، اس کی معاشرت، اس کی تہذیب، تمدن، رسم و رواج، اجتماعی معاملات، تاریخ، اخلاقیات، سیاست، اور

معیشت و تجارت کے موضوع پر خالص عقل و تجربہ کی بنیاد پر بہت سارے نظریے قائم کیے گئے ہیں۔ اس میں بہت کچھ ثابت تحقیقات اور فطرت کے گھرے رازوں کا علم ہے، اور بہت کچھ ایسا بھی جو صرف مذہب کے خلاف مغرب کی ردعمل کی نفسیات کے نتیج میں پیدا ہونے والا جہل و ضلال اور فتنہ و فساد۔ مگر یہ ضرور ایک حقیقت ہے کہ اب جب شریعت یا فقہ کا کوئی حکم بیان کیا جاتا ہے تو ایک عام پڑھا لکھا آدمی یہ چاہتا ہے کہ اس کے ذہن کو اس کی حکمت و مصلحت اور عقلي توجیہ بھی تائی جائے۔

”حجۃ اللہ البالغہ“ شاہ صاحبؒ نے شریعت اسلامیہ کی اسی حکیمانہ تشریح اور شرعی مصالح کے اظہار کے لیے تحریر فرمائی ہے۔ مگر آپ ضرور حیران ہوں گے کہ شاہ صاحب نے دینی تصنیف کی صدیوں سے چلی آرہی مروجہ فقہی و کلامی ترتیب کو چھوڑتے ہوئے کتاب کے آغاز میں، انسان، اس کی تخلیق، دنیا میں اس کے مقام و حیثیت، اور پھر تمدن کے ارتقا (ارتفاقات) کی اس ترتیب و انداز سے شرح کی جس میں اسلامی احکام فٹ (Fit) بیٹھکیں۔ اس کے بعد شاہ صاحب نے انسانی علوم کے اس بنیادی سوال کو کہ ”انسان کی کامیابی کیا ہے؟“، عقلی انداز سے اٹھایا ہے، اور اسکی ایسی گہری عقلی تشریح کی ہے کہ دین و شریعت کے مقاصد سامنے آ جاتے ہیں۔ شاہ صاحب نے اس طرح شریعت کی نئی عقلی تشریح و تعبیر کی بنیاد رکھی ہے۔ جس میں شرعی احکام کی انسانی علوم اور سوشل سائنسز کی روشنی میں اسرار اور حکمتیں بیان کی جاتی ہیں۔

پھر پوری کتاب اس تشریح اور حکیمانہ توجیہ کا شاہ کار ہے۔ ہمیں یہ یاد رکھنا چاہیے کہ یہ کام یعنی شرعی احکام کی مصلحتوں کا اظہار و بیان اور اس کی عقلی روشنی میں تائید شاہ صاحب پر ختم نہیں ہوتا، بلکہ شاہ صاحب نے یہ کام شروع فرمایا تھا۔ انہوں نے چنان کھود کر سرگ نکال دی ہے، بندرستوں کو کھول دیا ہے۔ انسانی عقل و علم ارتقا پذیر ہے۔ تجربات انسان کو بصیرت دینے رہتے ہیں، نئی جاہلیت نے دنیا کو فساد و ظلم سے بھر دیا ہے۔ ضرورت اس بات کی ہے کہ اس باب میں ولی اللہی جماعت قدم آگے بڑھائے۔ اور عقل و تجربات کی روشنی میں اس حقیقت کو روشن تر کرے کہ شریعت اسلامی ہی کے سامنے میں انسانی مصالح کی رعایت ممکن ہے، اور وہی انسان کے صحت مندا رتفاق کی ضامن ہے۔

جی چاہتا ہے کہ درخواست کروں کہ مسلم یونیورسٹی کے شعبہ اسلامیات میں اس کام کے لیے بلکہ زمانے کی اس تنشیہ ضرورت کے لیے کوئی خاص سیل قائم ہو، اور ہم سب اس کے ساتھ تعاون کی کوئی شکل نکال سکیں۔

اس سیمینار کے دوران بڑا احساس ہوا کہ سیمینار میں ہمارے مدارس کے فضلاء کی کافی تعداد ہوتی تو بڑا فائدہ ہوتا۔ یا کوئی ایسی شکل ہوتی کہ اس سلسلے کے سیمینار شعبہ علوم اسلامیہ کی بڑے دارالعلوم میں کراتا۔ ایسی صورت میں اس کی افادیت کا دائرہ کافی وسیع ہوتا۔

آخر میں یہ کام علم ایک ضروری وضاحت کرنا اپنا فرض سمجھتا ہے۔ حضرت شاہ صاحبؒ دین اسلام کے ایک عظیم المرتبت مجدد ہیں۔ مگر ہمارا ان سے رشتہ اسی لیے ہے اور اسی بنا پر ان کا احترام ہمارے دل میں ہے کہ وہ اسلام کے ایک خادم اور رسول اللہ ﷺ کے دین کے ایک تر جہان ہیں۔ ہمارے سامنے ان کی طرف منسوب اگر کوئی ایسی فکر آتی ہے جس سے اسلام کے محکم و نیقی عقائد پر کوئی حرفاً آتا ہے تو ہم بے تکلف اس فکر سے برأت ظاہر کرتے ہیں۔

ہم یہ کہنا ضروری سمجھتے ہیں کہ مسئلہ وحدۃ الوجود کی بنیاد پر اگر اسلام اور کفر کی سرحدوں کی دوری کو کم کرنے کی

کوشش ہوتی ہے تو ہم کو ایسے ”وحدة الوجود“ سے کوئی تعلق نہیں۔ بلکہ ہم اس کو آخری درجہ کی گمراہی سمجھتے ہیں۔ اور ہم اس کے بارے میں وہی کہیں گے جو حضرت مجید الدالف ثانیؒ نے اپنے ایک مسٹر شد سے فرمایا تھا کہ:

”میرے مخدوم! فقیر اس طرح کی باتوں کو سننے کی تاب نہیں رکھتا۔ ہمیں محمد عربیؒ کی پرواہے ابن عربی کی نہیں۔ ہمیں نص چاہیے، فص نہیں۔ فتوحات مدینہ نے ہم کو ”فتوات مکیہ“ (۱) سے بنیاز کر دیا ہے۔“ (مکتبات) میں یہ بھی واضح کرنا چاہتا ہوں کہ ”وحدة الوجود“ اس راہ کے تجربہ کاروں کے مطابق ایک خالص ذوقی چیز اور روحانی مشاہدہ ہے۔ اس کا خارج کی حسی دنیا سے کوئی تعلق نہیں۔ یہ حضرات ہمیشہ ظاہر اور مظہر میں فرق کرتے آئے ہیں۔ اس سے زیادہ تفصیل کا یہ موقع نہیں۔

دوسری بات یہ بھی جان لینی چاہیے کہ ہم جس شاہ ولی اللہؒ کو جانتے ہیں وہ ہرگز اس کے لیے تیار نہیں تھے کہ کفر و اسلام اور حق و باطل کا کوئی آمیزہ تیار کیا جائے۔ ان کی کتابیں اس پر گواہ ہیں کہ وہ شعائر اسلام کے احیاء اور ملت توحید کی صفات کو زندہ کرنے کے لیے کوشش رہے۔

ہم جس شاہ ولی اللہؒ سے واقف ہیں اس کے دل میں ملیٰ حمیت کا شعلہ جلتا تھا۔ وہ اسلام کی غربت اور شعائر اسلام کی پامالی پرخون کے آنسو دتا تھا، کچھ اور نہ پڑھیے صرف احمد شاہ ابدالی کے نام شاہ صاحب کے خطوط پڑھیے، یہ مغالطہ دور ہو جائے گا کہ شاہ صاحب کے فکر سے کچھ ایسا بھی برآمد کیا جاسکتا ہے جو ہمیں یہ بتائے کہ ”امن“ کی خاطر کفر و اسلام کی سرحدوں کو ختم کیا جاسکتا ہے۔

اس وقت دنیا میں پھیلی بدمنی کی وجہ نہیں ہے کہ لوگ ”وحدة الوجود“ کے مسئلے سے ناواقف ہیں۔ امن و سلامتی سب کو مطلوب ہے مگر اس امن کے مقابلے میں ہمیں موت عزیز ہے جس کی خاطر اسلام کو کفر آمیز کیا جائے۔

(مطبوعہ: ”الفرقان“، لکھنؤ۔ ڈیمبر ۲۰۰۵ء)

(۱) اشارہ ہے ابن عربی کی کتاب ”فصوص الحکم“ اور ”فتوات مکیہ“ کی طرف

همہ قسم ہومیو کتابوں کا مرکز

ملک ہومیو سٹور

ہمارے ہاں جرمنی، فرانس، بائیوران اور پاکستان

میڈیسین ہول سیل ریٹ پرستیاپ ہیں

چوک گھنٹہ گھر پکھری روڈ ملتان 0300-7312131